

प्रदोषस्तोत्राष्टकम्

{॥ प्रदोषस्तोत्राष्टकम् ॥}

श्री गणेशाय नमः ।

सत्यं ब्रवीमि परलोकहितं ब्रवीमि

सारं ब्रवीम्युपनिषद्द्वयं ब्रवीमि ।

संसारमुल्बणमसारमवाप्य जन्तोः

सारोऽयमीश्वरपदाम्बुरुहस्य सेवा ॥ १ ॥

ये नार्चयन्ति गिरिशं समये प्रदोषे

ये नार्चितं शिवमपि प्रणमन्ति चान्ये ।

एतत्कथां श्रुतिपुटैर्न पिबन्ति मूढास्ते

जन्मजन्मसु भवन्ति नरा दरिद्राः ॥ २ ॥

ये वै प्रदोषसमये परमेश्वरस्य,

कुर्वन्त्यनन्यमनसोऽघ्निसरोजपूजाम् ।

नित्यं प्रवृद्धधनधान्यकलत्रपुत्रसौभाग्य-

सम्पदधिकास्त इहैव लोके ॥ ३ ॥

कैलासशैलभुवने त्रिजगज्जनित्रीं गौरीं

निवेश्य कनकाचितरत्नपीठे ।

नृत्यं विधातुमभिवाञ्छति शूलपाणौ

देवाः प्रदोषसमये नु भजन्ति सर्वे ॥ ४ ॥

वाग्देवी धृतवल्लकी शतमखो वेणुं दधत्पद्मज-
स्तालोन्निद्रकरो रमा भगवती गेयप्रयोगान्विता ।
विष्णुः सान्द्रमृदङ्गवादनपटुर्देवाः समन्तात्स्थिताः
सेवन्ते तमनु प्रदोषसमये देवं मृडानीपतिम् ॥ ५ ॥

गन्धर्वयक्षपतगोरगसिद्धसाध्य-
विद्याधरामरवराप्सरसां गणांश्च ।
येऽन्ये त्रिलोकनिलया सहभूतवर्गाः
प्राप्ते प्रदोषसमये हरपार्श्वसंस्थाः ॥ ६ ॥

अतः प्रदोषे शिव एक एव
पूज्योऽथ नान्ये हरिपद्मजाद्याः ।
तस्मिन्महेशे विधिनेज्यमाने
सर्वे प्रसीदन्ति सुराधिनाथाः ॥ ७ ॥

एष ते तनयः पूर्वजन्मनि ब्राह्मणोत्तमः ।
प्रतिग्रहैर्वयो निन्ये न दानाद्यैः सुकर्मभिः ॥ ८ ॥

अतो दारिद्र्यमापन्नः पुत्रस्ते द्विजभामिनि ।
तद्दोषपरिहारार्थं शरणां यातु शङ्करम् ॥ ९ ॥

॥ इति श्रीस्कान्दोक्तं प्रदोषस्तोत्राष्टकं सम्पूर्णम् ॥

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated त्oday

<http://sanskritdocuments.org>

Pradosha Stotrashtakam Lyrics in Devanagari PDF

% File name : pradosha8.itx

% Category : aShTaka

% Location : doc_shiva

% Author : Traditional

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekar at hotmail.com

% Description-comments : skandapurANa

% Latest update : January 01, 2005

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website